



(ஒன்பதாவது பாராளுமன்றம் - நான்காவது கூட்டத்தொடர்)

இல. 2(1).] பாராளுமன்றம்

2 ஆம் ஒழுங்குப் புத்தகத்துக்கான அனுபந்தம்
2023 யூலை 25 செவ்வாய்க்கிழமை வெளியிடப்பட்டது

திகதி குறிக்கப்படாத பிரேரணை முன்னறிவித்தல்

பா 28/2023

கௌரவ சஜித் பிரேமதாச
கௌரவ சட்டத்தரணி லக்ஷ்மன் கிரிஎல்ல
கௌரவ (பேராசிரியர்) ஜி.எல் பீரிஸ்
கௌரவ (கலாநிதி) வீ.இராதாகிருஷ்ணன்
கௌரவ கயந்த கருணாதிலக்க
கௌரவ சட்டத்தரணி சந்திம வீரக்கொடி
கௌரவ (கலாநிதி) நாலக கொடஹேவா
கௌரவ ஜே.சீ. அலவத்துவல
கௌரவ ஹர்ஷண ராஜகருணா
கௌரவ கே. சஜித் சஞ்ஜய பெரேரா
கௌரவ டப்ளியூ. எச். எம். தர்மசேன
கௌரவ ஆர். எம். ரஞ்சித் மத்தும பண்டார
கௌரவ கபீர் ஹஷீம்
கௌரவ புத்திக பத்திறண
கௌரவ உதய கம்மன்பில
கௌரவ திஸ்ஸ அத்தநாயக்க

கௌரவ எஸ். எம். மரிக்கார்,— மக்களுக்கு சேமநலன் அளிக்கின்ற அரசாங்கத்தினது தலையான கடமைக்கும், இலங்கைப் பொதுப் பயன்பாட்டு ஆணைக்குழுவின் சட்டவிதிகளுக்கும் முரணாக இலங்கை மின்சார சபையினால் மேற்கொள்ளப்பட்டுள்ள மின் கட்டணத் திருத்தம் மற்றும் அதற்கு “அங்கீகாரம்” பெற்றுக்கொள்ளல் ஆகிய விடயங்களை ஆராய்வதற்கான விசேட குழு,— அரசியலமைப்பின் 3 ஆவது உறுப்புரையினால் இறைமையதிகாரம் அளிக்கப்பட்டுள்ள நாட்டு மக்களின் பயன்பாட்டுக்கான மின் பிறப்பாக்கம், கடத்துகை, விநியோகம் மற்றும் வழங்குதல் என்பன 2009 ஆம் ஆண்டின் 20 ஆம் இலக்க, இலங்கை மின்சாரச் சட்டத்தினால் ஒழுங்குறுத்தப்படுவதுடன் சட்டத்தினால் தாபிக்கப்பட்டுள்ள பகிரங்க அதிகாரசபைகள் மூலம் செயற்படுத்தப்படுவதனாலும்;

இலங்கை மின்சாரச் சட்டத்தின் 2 ஆவது பிரிவின் மூலம் சட்டத்தின் ஏற்பாடுகளை நிருவகிக்கும் கடமை 2002 ஆம் ஆண்டின் 35 ஆம் இலக்கச் சட்டத்தின் மூலம் தாபிக்கப்பட்டுள்ள பொதுப் பயன்பாடுகள் ஆணைக்குழுவிடம் அளிக்கப்பட்டதாலும்;

“தமது வாடிக்கையாளர்களுக்கு அதிக இலாபகரமானதும் வினைத்திறன்மிக்கதுமான சேவையினை வழங்குவதை உறுதிப்படுத்தும் நோக்கத்துடன் உரிமப்பத்திரதாரிகள் மற்றும் இதர மின்சக்தி தொழில்முயற்சிகளிடமிருந்து அறவிடப்படுகின்ற கட்டணங்களையும் இதர அறவீடுகளையும் ஒழுங்குப்படுத்தல்” இலங்கை மின்சாரச் சட்டத்தின் 3(1)(ஈ) பிரிவின் பிரகாரம் ஆணைக்குழுவின் பணி என்பதனாலும், அரசாங்கத்தினால் வழங்கப்படுகின்ற மேற்படி அத்தியாவசிய பொதுப் பயன்பாடுகளின் இறுதிப் பயனாளிகளாக எல்லாச் சந்தர்ப்பங்களிலும் இருக்க வேண்டியவர்கள் அரசியலமைப்பின் மூலம் இறைமையதிகாரம் அளிக்கப்பட்டுள்ள மக்களே என்பதனாலும்;

ஆணைக்குழுவின் தவிசாளர் மற்றும் உறுப்பினர்களை அரசியலமைப்புப் பேரவையின் ஒருப்பாட்டுடன் மாத்திரமே அமைச்சரினால் நியமிக்க முடியுமென்பதோடு, 6 ஆவது பிரிவின் பிரகாரம் உறுப்பினர்கள் பாராளுமன்றத்தினால் நேரடியாக செயற்படுத்தப்படுகின்ற ஒழுக்க கட்டுப்பாட்டுக்குள் உட்படுவார்கள் என்ற ஏற்பாடுகள் உள்ளடக்கப்பட்டுள்ள அச்சட்டத்தின் 3(1) ஆம் பிரிவின் மூலம் பொதுப் பயன்பாடுகள் ஆணைக்குழுவின் சுயாதீனம் உறுதிப்படுத்தப்பட்டுள்ளதனாலும்;

2023.05.24 ஆம் திகதி பொதுப் பயன்பாடுகள் ஆணைக்குழுவின் தவிசாளரை பதவி நீக்குவது தொடர்பாக கொண்டுவரப்பட்ட பிரேரணை விவாதத்திற்கு எடுக்கப்பட்ட வேளையில் சபாபீடத்திற்குச் சமர்ப்பிக்கப்பட்ட ஆவணங்களின் படி மின் விநியோகம் தொடர்பான அனுமதிப்பத்திரதார அரசு கூட்டுத்தாபனமாகிய இலங்கை மின்சார சபை (இ.மி.ச) 2023.01.05 ஆம் திகதிய கடிதத்தின் மூலம் கட்டணத் திருத்தம் மேற்கொள்வதற்காக ஆணைக்குழுவின் அனுமதியை எதிர்பார்த்ததுடன், அதற்கமைவாக ஆணைக்குழுவானது 3 தேசிய பத்திரிகைகளில் விளம்பரங்களைப் பிரசுரித்து பங்கீடுபாட்டாளர்களின் கருத்துக்களை ஆராய்வதற்குத் தீர்மானித்து இலங்கை மின்சார சபையிடமிருந்து பல தெளிவுபடுத்தல்களைக் கோரியிருந்தமையினாலும்;

இலங்கை பொதுப் பயன்பாடுகள் ஆணைக்குழுவின் தவிசாளரானவர் இலங்கை மின்சார சபையினால் முன்மொழியப்பட்ட மின்கட்டண அதிகரிப்பினை இலங்கை மின்சார சபை முன்மொழிந்துள்ள வகையில் மேற்கொள்வது அவசியமற்றதென தொடர்ச்சியாக தெரிவித்தமையினாலும்;

2023.02.08 ஆம் திகதி பிரதித் தவிசாளர் உட்பட ஆணைக்குழுவின் இரண்டு உறுப்பினர்கள் இராஜினாமாச் செய்ததுடன், 2022 ஒற்றோபர் மாதம் பிரதமரிடமிருந்து பெற்றுக்கொள்ளப்பட்ட விடுமுறை அனுமதியின் பிரகாரம் 2023.02.13 ஆம் திகதி தொடக்கம் 2023.02.27 ஆம் திகதி வரையில் தவிசாளர் இலங்கைக்கு வெளியில் இருந்தமையினாலும்;

(முன்பிருந்து நிலவிய வெற்றிடத்திற்காக) 2023.02.02 ஆம் திகதி மற்றும் (2023.02.08 ஆம் திகதி இராஜினாமாச் செய்ததன் காரணமாக ஏற்பட்ட வெற்றிடத்திற்காக) 2023.02.13 ஆம் திகதி என இரண்டு தினங்களில் ஆணைக்குழுவிற்கு புதிய உறுப்பினர்கள் இருவர் நியமிக்கப்பட்டதனாலும்;

புதிதாக நியமனஞ் செய்யப்பட்ட இரண்டு உறுப்பினர்களும் உள்ளடங்கலாக ஆணைக்குழுவின் மூன்று உறுப்பினர்கள் இலங்கை மின்சார சபையினால் வேண்டுகோள் விடுக்கப்பட்ட மொத்தக் கட்டணத் திருத்தத்திற்கு “அங்கீகாரம்” வழங்குவதற்காக எனத் தெரிவித்து 2023.02.14 ஆம் திகதி கூட்டம் கூடியிருப்பதாகத் தெரிவதோடு, கட்டணத் திருத்தத்திற்கு அங்கீகாரம் வழங்கப்பட்டதாக ஆணைக்குழுவின் பதிற் கடமையாற்றும் பணிப்பாளர் தலைமையதிபதியினால் இலங்கை மின்சார சபைக்கு அறிவிக்கப்பட்டுள்ளதுடன், ஆணைக்குழுவின் இரண்டு உறுப்பினர்களாலும் கடிதத்தில் கையொப்பம் இடப்பட்டு, ஆணைக்குழுவின் உத்தியோகபூர்வ இலச்சினை பொறிக்கப்பட்டிருப்பதனாலும்;

2002 ஆம் ஆண்டின் 35 ஆம் இலக்க, இலங்கைப் பொதுப் பயன்பாடுகள் ஆணைக்குழுச் சட்டத்தின் 9(1) ஆம் பிரிவில் தவிசாளரானவர் ஆணைக்குழுவின் எல்லாக் கூட்டங்களையும் கூட்டுதல் வேண்டுமென திட்டவட்டமாக விதித்துரைக்கப்பட்டுள்ளதுடன், ஆணைக்குழுவானது பங்கீடுபாட்டாளர்களின் கருத்துக்களை ஆராய்ந்து வருகையில் பொதுமக்களின் மீது பாரதூரமான பாதிப்பை ஏற்படுத்தும் கட்டணத் திருத்தம் போன்ற தீர்மானகரமான விடயமொன்று தொடர்பில் தீர்மானம் மேற்கொள்ளும் தத்துவம் உறுப்பினர்கள் மூவருக்கு இருத்தலாகாது என்பதனாலும்;

தவிசாளரானவர் ஆணைக்குழுவின் எல்லாக் கூட்டங்களுக்கும் தலைமைதாங்குதல் வேண்டுமென்பதுடன், ஏதேனும் கூட்டத்துக்குத் தவிசாளர் வருகைதராதிருக்கும்போது பிரதித் தவிசாளர் அத்தகைய கூட்டத்திற்குத் தலைமைதாங்குதல் வேண்டுமென 2002 ஆம் ஆண்டின் 35 ஆம் இலக்க, இலங்கைப் பொதுப் பயன்பாடுகள் ஆணைக்குழுச் சட்டத்தின் 9(3) ஆம் பிரிவின் மூலம் ஏற்பாடு செய்யப்பட்டுள்ளதுடன், தவிசாளர் நாட்டில் இல்லாத சந்தர்ப்பத்திலும் பிரதித் தவிசாளர் இராஜினாமாச் செய்திருந்த நிலையிலும் நடத்தப்பட்டதாகக் கூறப்படும் கூட்டத்திற்கு வேறு எவராலும் தலைமைதாங்க முடியாதிருந்ததனாலும்;

எழுத்துமூலமாக முன்வைக்கப்பட வேண்டிய விடயங்களினால் ஆணைக்குழுவின் எல்லா முடிபுகளும் நியாயப்படுத்தப்படுதல் வேண்டுமென 2002 ஆம் ஆண்டின் 35 ஆம் இலக்க, இலங்கைப் பொதுப்பயன்பாடுகள் ஆணைக்குழுச் சட்டத்தின் 9(6) ஆம் பிரிவில் ஏற்பாடு செய்யப்பட்டுள்ளதோடு, “அங்கீகாரம்” வழங்கப்பட்டதாகத் தெரிவிக்கப்படும் குறிப்பிட்ட கடிதத்தில் எந்தவொரு காரணங்களும் உள்ளடங்கவில்லை என்பதுடன், அதன்பிரகாரம், இது ஆரம்பம் முதல் வெறிதான கடிதமாக அமைவதனாலும்;

ஆணைக்குழுவின் உத்தியோகபூர்வ இலச்சினையானது “ஆணைக்குழுவின் அனுமதியுடன் ஏதேனும் சாதனத்தில் அல்லது ஆவணத்தில் பொறிக்கப்படலாகாதென” 2002 ஆம் ஆண்டின் 35 ஆம் இலக்க, இலங்கைப் பொதுப்பயன்பாடுகள் ஆணைக்குழுச் சட்டத்தின் 10(இ) ஆம் பிரிவில் திட்டவட்டமாக ஏற்பாடுகள் செய்யப்பட்டுள்ளதோடு சட்டத்தின் 3(1) பிரிவின் பிரகாரம் ஆணைக்குழுவானது ஐந்து உறுப்பினர்களைக் கொண்டிருத்தல் வேண்டுமென்பதுடன் குறிப்பிட்ட “கூட்டத்தின்” கூட்டக் குறிப்புகள், ஆணைக்குழுவின் கூட்டக் குறிப்புப் புத்தகத்தில் உள்ளடக்கப்படாமையினால் “கூட்டம்” எந்த இடத்தில் நடாத்தப்பட்டது, இச்செயற்பாட்டுக்கு வருகை தந்திருந்த மற்றும் அதில் பங்கேற்ற நபர்கள் யாவர் என்ற விடயங்கள் பற்றிய தெளிவின்மை காணப்படுவதனாலும்;

- (i) சட்டத்தின் 9(1) ஆம் பிரிவின் மூலம் விதித்துரைக்கப்பட்டுள்ளவாறு தவிசாளரால் கூட்டம் கூட்டப்படவில்லை என்பதுடன், சட்டத்தின் ஏற்பாடுகளுக்கு இணங்கியொழுகி நடாத்தப்படாமை;
- (ii) சட்டத்தின் 9(6) ஆம் பிரிவின் மூலம் விதித்துரைக்கப்பட்டுள்ள காரணங்களினால் மேற்படி முடிபு நியாயப்படுத்தப்படாதுள்ளமை; மற்றும்
- (iii) ஆணைக்குழுவின் அதிகாரத்துடன் ‘அங்கீகாரம்’ வழங்கப்பட்டதாக உணர்த்துவதற்கு சட்டத்தின் 10(இ) பிரிவுக்கு முரணாக ஆணைக்குழுவின் உத்தியோகபூர்வ இலச்சினை பொறிக்கப்பட்டுள்ளதுடன், அதற்கமைய தண்டனைச் சட்டக்கோவையின் 453 ஆம் பிரிவில் பொருட்கோடல் செய்யப்பட்டுள்ள வகையில் மேற்படி ஆவணமே பொய்யானது என்பதுடன், தண்டனைச் சட்டக்கோவையின் 454 ஆம் பிரிவுக்கு அமைய, பொய்யாவணம் புனைதலாகக் கருதி அது தண்டனை வழங்க வேண்டிய விடயமொன்றாகும் என்பதோடு, அதற்கு உடந்தையாக இருந்தமையின் அடிப்படையில் மேற்படி செயன்முறைக்காக வருகை தந்திருந்தவர்கள் மற்றும் அதில் பங்கேற்றிருந்தவர்கள் பொய்யாவணம் புனைதல் எனும் குற்றத்தைப் புரிவதற்கான சூழ்ச்சிக்கு குற்றவாளிகளாதல்;

ஆகிய விடயங்களை கவனத்தில் கொள்ளும்போது இலங்கை மின்சார சபையினால் கோரப்பட்ட ஒட்டுமொத்த கட்டணத் திருத்தம் அங்கீகரிக்கப்பட்டதாகக் கூறப்படும் உறுப்பினர்கள் மூவரின் ‘கூட்டம்’ செல்லுபடியற்ற நிலையில் காணப்படுவதோடு, ஆணைக்குழுவின் கூட்டமொன்றாகவும் அமையவில்லை என்பதனாலும்;

பயன்படுத்தப்படுகின்ற மின் அலகுகளின் அடிப்படையில் நிலையான கட்டணமொன்றும், மொத்தக் கட்டணத்தின் மீது விசேட சேவை வரியொன்றும் என்ற வகையில் இலங்கை மின்சார சபையினால் தற்போது பெருமளவில் உயர்த்தப்பட்ட கட்டணங்கள் அறவிடப்படுவதோடு அது உண்மையாகவே பயன்படுத்தப்படும் மின்சாரத்தின் அளவின்மீது மேற்கொள்ளப்படும் மூன்று மடங்குகளிலான அறவீடு என்பதால் அதன் மூலம் 1138% கட்டண அதிகரிப்பிற்கு உள்ளாக்கப்பட்டுள்ள மாதாந்தம் 35 அலகுகளைவிட குறைந்தளவு மின்சாரத்தைப் பயன்படுத்தும் மிகவும் வறுமை நிலையிலுள்ள 1.5 மில்லியன் பாவனையாளர்கள் இலக்காகக் கொள்ளப்பட்டு அவர்களின் மீது பாரிய அழுத்தம் பிரயோகிக்கப்பட்டுள்ளதுடன் ஏழைகளை இருளில் மூழ்கடிக்கும் நடவடிக்கையாக அதனை கருத முடியுமென்பதனாலும்;

பாராளுமன்றத்திற்கு பகிரங்க நிதிகளின் மீது பூரண கட்டுப்பாட்டு அதிகாரத்தை வழங்கும் அரசியலமைப்பின் 148 ஆம் உறுப்புரை மற்றும் ஆணைக்குழு இறுதியாக பாராளுமன்றத்திற்குப் பதிலளிக்க வேண்டுமென விதித்துரைக்கப்படுகின்ற 2002 ஆம் ஆண்டின் 35 ஆம் இலக்க, இலங்கைப் பொதுப்பயன்பாடுகள் ஆணைக்குழுச் சட்டத்தின் ஏற்பாடுகளில் குறிப்பிடப்பட்டுள்ளபடியாலும்;

அதற்கிணங்க, அரசியலமைப்பின் 74(1) உறுப்புரையின் பிரகாரம் பாராளுமன்றத்தினால்,

(அ) இலங்கை மின்சார சபையினால் தற்போது அறவிடப்படுகின்ற திருத்தக் கட்டணத்திற்கான “அங்கீகாரத்தின்” சட்டத்தன்மை மற்றும் பொருத்தப்பாட்டினை ஆராய்ந்து, ஏதேனுமொரு விதத்தில் அது சட்டபூர்வமற்றதாக மற்றும் / அல்லது பொருத்தமற்றதாக அடையாளங் காணப்படும் பட்சத்தில் அதற்குப் பொறுப்புக்கூற வேண்டியவர்களுக்கு எதிராக எடுக்கப்பட வேண்டிய நடவடிக்கைகளைப் பரிந்துரைப்பதற்காகவும்; மற்றும்

(ஆ) ஆணைக்குழு செயலிழந்திருந்தமையினால் 2022 ஆம் ஆண்டின் 35 ஆம் இலக்க, இலங்கைப் பொதுப்பயன்பாடுகள் ஆணைக்குழுச் சட்டத்தின் ஏற்பாடுகளுக்கு முரணாக மேற்கூறப்பட்ட “அங்கீகாரம்” வழங்கப்பட்டுள்ளதாக அடையாளங் காணப்படும் பட்சத்தில், சர்வதேச நாணய நிதியத்தினால் பிரகடனப்படுத்தப்பட்ட செலவினத்தை ஈடு செய்வதற்கான வழிகாட்டல்கள் மற்றும் 2008.10.22 ஆம் திகதிய SCFR 113/2008 ஆம் இலக்க உயர்நீதிமன்ற வழக்குத் தீர்ப்பினைக் கருத்திற் கொண்டு “அடிமட்ட” பாவனையாளர்களுக்கும், வீட்டு, சமய மற்றும் அறக்கட்டளை நிறுவனங்களின் பாவனையாளர்களுக்கும் நிவாரணம் வழங்கி, கட்டணக் கட்டமைப்பினையும் உள்ளடக்கி பொது நலனுக்காக பாராளுமன்றத்தினால் எடுக்கப்பட வேண்டிய அவசரமான பரிகார நடவடிக்கைகளைப் பரிந்துரைப்பதற்கும்

பாராளுமன்ற விசேட குழுவொன்று நியமிக்கப்பட வேண்டுமென இப்பாராளுமன்றம் தீர்மானம் நிறைவேற்றுகின்றது.

2. (அ) குழுவின் தவிசாளரும் அதன் உறுப்பினர்களும் சபாநாயகரினால் பெயர் குறித்து நியமிக்கப்படுதல் வேண்டும்; மற்றும்

(ஆ) பாராளுமன்ற நிலையியற் கட்டளை 101 இன் ஏற்பாடுகளில் எது எவ்வாறு குறிப்பிடப்பட்டிருப்பினும் குழு இருபத்தொரு (21) உறுப்பினர்களைக் கொண்டிருத்தல் வேண்டும்.

3. குழுவானது —

(அ) அதன் கூட்ட நடப்பெண்ணை நிர்ணயிப்பதற்கும்;

(ஆ) மேற்படி விடயங்கள் தொடர்பில் விரிவாக ஆராய்வதற்கு அது அவசியமென தீர்மானிக்கும் வகையில் அதன் முன் தோன்றுமாறு எவரேனும் ஆளை அழைப்பதற்கும், ஏதேனும் ஆவணத்தை அல்லது பதிவை சமர்ப்பிக்குமாறு பணிப்பு விடுப்பதற்கும், அத்தகைய அனைத்து சாட்சிகளையும் எழுத்து மூலமாகவும் வாய் மூலமாகவும் பெற்றுக்கொள்வதற்கும்,

(இ) குழுவுக்கு உதவி வழங்குவதற்காக தொடர்புடைய துறைகளில் சிறப்பறிஞர்கள் மற்றும் நிபுணர்களின் சேவைகளைப் பெற்றுக்கொள்வதற்கும்; மற்றும்

(ஈ) பாராளுமன்றத்தின் ஏதும் ஒத்திவைப்பினால் அல்லது பாராளுமன்றக் கூட்டத்தொடர் ஒத்திவைப்பினால் தடைபெறாது காலத்துக்குக் காலம் இடைக்கால அறிக்கைகளை முன்வைப்பதற்கும், கூடுவதற்கும்

தத்துவத்தைக் கொண்டிருத்தல் வேண்டும்.

4. குழு அதன் முதலாவது அமர்வுத் திகதியிலிருந்து மூன்று (03) மாத காலத்திற்குள் அல்லது பாராளுமன்றத்தால் வழங்கப்படக்கூடிய அத்தகைய வேறு அல்லது மேலதிக காலப்பகுதிக்குள் அதன் அறிக்கையை பாராளுமன்றத்திற்குச் சமர்ப்பித்தல் வேண்டும்.

பா. 29/2023

கௌரவ சஜித் பிரேமதாச
 கௌரவ ஆர். எம். ரஞ்சித் மத்தும பண்டார
 கௌரவ சட்டத்தரணி லக்ஷ்மன் கிரிஎல்ல
 கௌரவ (டாக்டர்) ராஜித சேனாரத்ன
 கௌரவ குமார வெல்கம
 கௌரவ சட்டத்தரணி சந்திம வீரக்கொடி
 கௌரவ எம். எஸ். தெளபீக்
 கௌரவ இம்ரான் மஹ்ரூப்
 கௌரவ ஹேஷா விதானகே
 கௌரவ செல்வராசா கஜேந்திரன்
 கௌரவ சமிந்த விஜேசிறி
 கௌரவ வேலு குமார்
 கௌரவ கயந்த கருணாதிலக்க
 கௌரவ அஸோக அபேசிங்க
 கௌரவ கபீர் ஹஷீம்
 கௌரவ (டாக்டர்) கவிந்த ஹேஷான் ஜயவர்தன
 கௌரவ துஷார இந்துனில் அமரசேன
 கௌரவ கிங்ஸ் நெல்சன்
 கௌரவ வருண லியணகே
 கௌரவ பாட்டளி சம்பிக ரணவக்க
 கௌரவ டப்ளியூ. எச். எம். தர்மசேன
 கௌரவ (கலாநிதி) வீ. இராதாகிருஷ்ணன்
 கௌரவ எஸ். எம். மரிக்கார்
 கௌரவ ஹர்ஷண ராஜகருணா
 கௌரவ சட்டத்தரணி வசந்த யாப்பாபண்டார
 கௌரவ இரான் விக்கிரமரத்ன
 கௌரவ (கலாநிதி) ஹர்ஷ த சில்வா
 கௌரவ நிரோஷன் பெரேரா
 கௌரவ புத்திக பத்திறண
 கௌரவ ஜே. சீ. அலவத்துவல
 கௌரவ ஜயரத்ன ஹேரத்
 கௌரவ கே. சுஜித் சஞ்ஜய பெரேரா
 கௌரவ நலீன் பண்டார ஜயமஹ

கௌரவ திலிப் வெதஆரச்சி

கௌரவ சட்டத்தரணி (திருமதி) தலதா அதுகோரல

கௌரவ இஷாக் ரஹுமான்

கௌரவ அஜித் மான்னப்பெரும

கௌரவ ஹெக்டர் அப்புஹாமி

கௌரவ மயந்த திசாநாயக்க

கௌரவ ரோஹண பண்டார

கௌரவ மனோ கணேசன்

கௌரவ விஜித ஹேரத்

கௌரவ எம். உதயகுமார்

கௌரவ (கலாநிதி) (திருமதி) ஹரினி அமரகுரிய

கௌரவ பீல்ட் மார்ஷல் சரத் பொன்சேகா,— சுகாதார அமைச்சர் கௌரவ கெஹெலிய ரம்புக்வேல்ல அவர்களுக்கு எதிரான நம்பிக்கையில்லாப் பிரேரணை,— தற்போது சுகாதாரத் துறையில் ஏற்பட்டுள்ள நெருக்கடி நிலைக்கான தீர்வுகள் இதுவரை முன்வைக்கப்படவில்லை என்பதாலும்;

தினந்தோறும் வைத்தியசாலைகளில் பதிவாகும் மனம் வருந்தத்தக்க சம்பவங்களுள் பெரும்பாலானவை தரமற்ற அல்லது தரம் குறைந்த மருந்து வகைகளைப் பயன்படுத்துவதன் காரணமாக ஏற்படுகின்ற மரணங்கள் மற்றும் அபாயங்களாக உள்ளதென்பது புத்திஜீவிகளின் கருத்தாக அமைந்துள்ளதாலும்;

தேசிய மருந்துகள் ஒழுங்குபடுத்தல் அதிகாரசபைக்கு பணிப்பாளர் சபையை முழுமையாக நியமிக்காமை, தரம் குறைந்த மருந்து வகைகளை இறக்குமதி செய்தல், கேள்விப்பட்டிர நடைமுறைக்குப் புறம்பாக மருந்துகளை இறக்குமதி செய்தல், அதிக விலைக்கு மருந்துகளை இறக்குமதி செய்தல், வைத்தியசாலைக் கட்டமைப்பினுள் அத்தியவசிய மருந்துகளுக்கான தட்டுப்பாடு, ஆய்வுகூட உபகரணங்களில் காணப்படும் தட்டுப்பாடு, பதிவு செய்யப்படாத மருந்துகளை அவசரமாக கொள்வனவு செய்தல் மற்றும் அவற்றைப் பயன்படுத்துவதன் காரணமாக இடம்பெற்ற மரணங்கள் மற்றும் அபாயங்கள் ஆகிய விடயங்களின்போது சுகாதார அமைச்சர் என்ற வகையில் இந் நிலைமைகளுக்குப் பொறுப்புக்கூற வேண்டும் என்பதாலும்;

அரசியலமைப்பின் 27 ஆம் உறுப்புரையின் பிரகாரம் அரசு கொள்கையின் வழிகாட்டிக் கோட்பாடுகளைப் பாதுகாப்பதற்கு அரசாங்கம் கட்டுப்பட்டுள்ள போதிலும், மேற்படி கோட்பாடுகள் மீறப்படாத வகையில் இந்நாட்டுக்கு மருந்துகளை இறக்குமதி செய்வதற்கான செயல்முறையினை சரியாக ஒழுங்குபடுத்துவதற்கு சுகாதார அமைச்சர் தவறியுள்ளதாலும்;

அரசியலமைப்பின் 53 ஆம் உறுப்புரையின் பிரகாரம் வழங்கியுள்ள உறுதியுரையை மீறி மக்களுக்குரிய பாதுகாப்பான சுகாதார சேவையை சீரழிப்பதற்கு சுகாதார அமைச்சர் செயற்பட்டுள்ளதாலும்;

அரசியலமைப்பின் 28 ஆம் உறுப்புரையின் பிரகாரம் அமைச்சர் தனது அடிப்படைக் கடமைகளை புறக்கணித்தல் மற்றும் அவரது பொறுப்பற்ற செயற்பாடு காரணமாக மக்கள் தமது உயிர்களை பலிகொடுக்க வேண்டிய நிலை ஏற்பட்டுள்ளதாலும்;

சுகாதார அமைச்சர் கௌரவ கெஹெலிய ரம்புக்வேல்ல அவர்கள் தொடர்ந்தும் அமைச்சரவை அந்தஸ்துள்ள அமைச்சராக பதவி வகிப்பதற்கான இயலுமை தொடர்பில் நம்பிக்கையை இழந்திருப்பதாக இப்பாராளுமன்றம் தீர்மானம் நிறைவேற்றுவதாக.

பா. 30/2023

கௌரவ உதய கம்மன்பில

கௌரவ ஜயந்த சமரவீர

கௌரவ (கலாநிதி) சரத் வீரசேக்கர

கௌரவ (பேராசிரியர்) சன்ன ஜயசுமன,— வடக்கு மற்றும் கிழக்கு மாகாணங்களில் இடம்பெறுகின்ற தொல்பொருள் அழிப்பு தொடர்பாக விசாரணை செய்து அறிக்கையிடுவதற்கான பாராளுமன்ற விசேட குழு,— வடக்கு மற்றும் கிழக்கு மாகாணங்களில் தொல்லியல் ரீதியில் முக்கியத்துவம் வாய்ந்த பல்லாயிரம் ஆண்டுகள் பழமையான பல இடங்கள் காணப்படுவதனாலும்;

மேற்படி தொல்பொருட்களில் பெரும்பாலானவை உலகவாழ் பௌத்த மக்களின் மரபுரிமைகளாக உள்ளதனாலும்;

பிரிவினைவாத மற்றும் தீவிரவாத கருத்துக்களைக் கொண்டுள்ள நபர்கள் மற்றும் அமைப்புகளினால் மேற்படி தொல்பொருட்களை திட்டமிட்டு அழிக்கும் இயக்கமொன்று ஆரம்பிக்கப்பட்டுள்ளதனாலும்;

மேற்படி தொல்பொருள் அழிப்புக்கு அரச அலுவலர்களினதும் அரசியல்வாதிகளினதும் அனுசரணை கிடைப்பதாக குற்றஞ்சாட்டப்பட்டுள்ளதனாலும்;

மேற்படி தொல்பொருள் அழிப்புக்கு எதிராக தன்னார்வ அமைப்புகளினால் நீதிமன்றத்தில் வழக்குத் தாக்கல் செய்யப்படுகின்ற சந்தர்ப்பங்களில் அரச அலுவலர்கள் நீதிமன்றத்திற்கு சரியான விடயங்களை அறிக்கையிடுவதை தவிர்ப்பதன் மூலம் தொல்பொருள் அழிப்புக்கு துணைபோவதாக குற்றஞ்சாட்டப்படுவதனாலும்;

மேற்படி தொல்பொருள் அழிப்பு காரணமாக இலங்கையில் இனரீதியான அல்லது மத ரீதியான மோதல்கள் ஏற்படும் அபாயம் எழுந்துள்ளதனாலும்; மற்றும்

மேற்படி தொல்பொருள் அழிப்பு தொடர்பில் வெகுசன ஊடகங்களிலும் சமூக ஊடகங்களிலும் வெளியிடப்படுகின்ற தகவல்களின் உண்மை நிலைமையை அறிந்துகொள்ள பாராளுமன்றத்திற்கு உரிமை உள்ளதனாலும்;

வடக்கு மற்றும் கிழக்கு மாகாணங்களில் இடம்பெறுகின்ற தொல்பொருள் அழிப்பு தொடர்பாக விசாரணை செய்து அறிக்கையிடுவதற்காக பாராளுமன்ற விசேட குழுவொன்றை நியமிக்க வேண்டுமென இப்பாராளுமன்றம் தீர்மானம் நிறைவேற்றுகின்றது.

2. (அ) குழுவின் தவிசாளரும் அதன் உறுப்பினர்களும் சபாநாயகரினால் பெயர் குறித்து நியமிக்கப்படுதல் வேண்டும்; மற்றும்

(ஆ) பாராளுமன்ற நிலையியற் கட்டளை 101 இன் ஏற்பாடுகளின் பிரகாரம் குழு பன்னிரண்டு (12) உறுப்பினர்களைக் கொண்டிருத்தல் வேண்டும்.

3. குழுவானது —

(அ) அதன் கூட்ட நடப்பெண்ணை நிர்ணயிப்பதற்கும்;

(ஆ) மேற்படி விடயங்கள் தொடர்பில் விரிவாக ஆராய்வதற்கு அது அவசியமென தீர்மானிக்கும் வகையில் அதன் முன் தோன்றுமாறு எவரேனும் ஆளை அழைப்பதற்கும், ஏதேனும் ஆவணத்தை அல்லது பதிவை சமர்ப்பிக்குமாறு பணிப்பு விடுப்பதற்கும், அத்தகைய அனைத்து சாட்சிகளையும் எழுத்து மூலமாகவும் வாய் மூலமாகவும் பெற்றுக்கொள்வதற்கும்;

(இ) குழுவுக்கு உதவி வழங்குவதற்காக தொடர்புடைய துறைகளில் சிறப்பறிஞர்கள் மற்றும் நிபுணர்களின் சேவைகளைப் பெற்றுக்கொள்வதற்கும்; மற்றும்

(ஈ) பாராளுமன்றத்தின் ஏதும் ஒத்திவைப்பினால் அல்லது பாராளுமன்றக் கூட்டத்தொடர் ஒத்திவைப்பினால் தடைபெறாது காலத்துக்குக் காலம் இடைக்கால அறிக்கைகளை முன்வைப்பதற்கும், கூடுவதற்கும்;

தத்துவத்தைக் கொண்டிருத்தல் வேண்டும்.

4. குழு அதன் முதலாவது அமர்வுத் திகதியிலிருந்து ஆறு (06) மாத காலத்திற்குள் அல்லது பாராளுமன்றத்தால் வழங்கப்படக்கூடிய அத்தகைய வேறு அல்லது மேலதிக காலப் பகுதிக்குள் அதன் அறிக்கையை பாராளுமன்றத்திற்குச் சமர்ப்பித்தல் வேண்டும்.